

Sri Krishna Ashtakam

(Vasudeva Sutam)

శ్రీ కృష్ణాష్టకం

వసుదేవసుతం దేవం కంసచాణూరమర్దనం |

దేవకీపరమానందం కృష్ణం వందే జగద్గురుం || 1

||

అతసీపుష్పసంకాశం హారనూపురశోభితం |

రత్నకంకణకేయూరం కృష్ణం వందే జగద్గురుం || 2

||

కుటిలాలకసంయుక్తం పూర్ణచంద్రనిభాననం |

విలసత్కుండలధరం కృష్ణం వందే జగద్గురుం || 3

||

మందారగంధసంయుక్తం చారుహాసం చతుర్భుజం

|

బర్హిపింఛావచూడాంగం కృష్ణం వందే జగద్గురుం ||

4 ||

ఉత్పల్లపద్మపత్రాక్షం నీలజీమూతసన్నిభం |

యాదవానాం శిరోరత్నం కృష్ణం వందే జగద్గురుం

|| 5 ||

రుక్మిణీకేళిసంయుక్తం పీతాంబరసుశోభితం |

అవాప్తతులసీగంధం కృష్ణం వందే జగద్గురుం || 6

||

గోపికానాం కుచద్వంద్వకుంకుమాంకితవక్షసం |

శ్రీనికేతం మహేష్వాసం కృష్ణం వందే జగద్గురుం ||

7 ||

శ్రీవత్సాంకం మహోరస్కం వనమాలావిరాజితం |

శంఖచక్రధరం దేవం కృష్ణం వందే జగద్గురుం || 8

||

కృష్ణాష్టకమిదం పుణ్యం ప్రాతరుత్థాయ యః పఠేత్ |

కోటిజన్మకృతం పాపం స్మరణేన వినశ్యతి || 9 ||